

ಭಾಗೀರಥೀಗದ್ಯಮ್

ಓಂ ನಮೋ ಭಗವತೇ ವಾಸುದೇವಾಯ |
ಶ್ರೀಶುಕ ಉವಾಚ -
ತತ್ರ ಭಗವತಃ ಸಾಕ್ಷಾದ್ಭಜಲಿಜ್ಞಸ್ಯ ವಿಷ್ಣೋರ್ವಿಕ್ರಮತೋ
ವಾಮಪಾದಾಬ್ಜುಷ್ಣನಖನಿರ್ಭಿನ್ನೋರ್ಧ್ವಾಣ್ಡಕಟಾಹವಿವರೇಣಾ-
ನ್ತಃಪ್ರವಿಷ್ಟಾ ಯಾ ಬಾಹ್ಯಜಲಧಾರಾ ತಚ್ಚರಣಪಜ್ಜುಜಾ-
ವನೇಜನಾರುಣಕಿಂಜಲ್ಕೋಪರಂಜ್ವಿತಾಖಿಲಜಗದಘ-
ಮಲಾಪಹೋಪಸ್ಪರ್ಶನಾಮಲಾ ಸಾಕ್ಷಾದ್ಭಗವತ್ಪದೀ-
ತ್ಯನುಪಲಕ್ಷಿತವಚೋಽಭಿಧೀಯಮಾನಾತಿಮಹತಾ
ಕಾಲೇನ ಯುಗಸಹಸ್ರೋಪಲಕ್ಷಣೇನ ದಿವೋ
ಮೂರ್ಧನ್ಯವತತಾರ ಯತ್ತದ್ವಿಷ್ಟುಪದಮಾಹುಃ || ೧||

ಯತ್ರ ಹ ವಾವ ವೀರವ್ರತ ಔತ್ತಾನಪಾದಿಃ ಪರಮಭಾಗವತೋ-
ಽಸ್ಮತ್ಕುಲದೇವತಾಚರಣಾರವಿನ್ನೋದಕಮಿತಿ ಯಾಮನುಸವನ-
ಮುತ್ಯುಷ್ಯಮಾಣಭಗವದ್ಭಕ್ತಿಯೋಗೇನ ದೃಢಂ ಕ್ಲಿದ್ಯಮಾನಾನ್ತರ್ಹೃದಯ
ಔತ್ಕಣ್ಡ್ಯವಿವಶಾಮೀಲಿತಲೋಚನಯುಗಲಕುಡ್ಮಲ-
ವಿಗಲಿತಾಮಲಬಾಷ್ಪಕಲಯಾಭಿವ್ಯಜ್ಯಮಾನರೋಮಪುಲಕ-
ಕುಲಕೋಽಧುನಾಪಿ ಪರಮಾದರೇಣ ಶಿರಸಾ ಬಿಭರ್ತಿ || ೨||

ತತಃ ಸಪ್ತರ್ಷಯಸ್ತತ್ಪ್ರಭಾವಾಭಿಜ್ಞಾ ಯಾಂ ನನು ತಪಸ
ಆತ್ಯನ್ತಿಕೀ ಸಿದ್ಧಿರೇತಾವತೀ ಭಗವತಿ ಸರ್ವಾತ್ಮನಿ
ವಾಸುದೇವೇಽನುಪರತಭಕ್ತಿಯೋಗಲಾಭೇನೈವೋಪೇಕ್ಷಿತಾನ್ಯಾ-
ರ್ಥಾತ್ಮಗತಯೋ ಮುಕ್ತಿಮಿವಾಗತಾಂ ಮುಮುಕ್ಷವ ಇವ ಸಬಹುಮಾನ-
ಮದ್ರಾಪಿ ಜಟಾಜೂಟೈರುದ್ವಹನ್ತಿ || ೩||

ತತೋಽನೇಕಸಹಸ್ರಕೋಟಿವಿಮಾನಾನೀಕಸಜ್ಜುಲದೇವಯಾನೇನಾ-
ವತರನ್ತೀನ್ದುಮಣ್ಡಲಮಾವಾರ್ಯ ಬ್ರಹ್ಮಸದನೇ ನಿಪತತಿ || ೪||

ತತ್ರ ಚತುರ್ಧಾ ಭಿದ್ಯಮಾನಾ ಚತುರ್ಭಿರ್ನಾಮಭಿಶ್ಚತುರ್ದಿಶ-
ಮಭಿಸ್ಪನ್ವನ್ತೀ ನದನದೀಪತಿಮೇವಾಭಿನಿವಿಶತಿ
ಸೀತಾಲಕನನ್ದಾ ಚಕ್ಷುರ್ಭದ್ರೇತಿ || ೫||

ಸೀತಾ ತು ಬ್ರಹ್ಮಸದನಾತ್ಕೇಸರಾಚಲಾದಿ ಗಿರಿಶಿಖರೇಭ್ಯೋ-
ಽಧೋಽಧಃಪ್ರಸ್ತವನ್ತೀ ಗನ್ಧಮಾದನಮೂರ್ಧಸು ಪತಿತ್ವಾನ್ತರೇಣ
ಭದ್ರಾಶ್ವವರ್ಷಂ ಪ್ರಾಚ್ಯಾಂ ದಿಶಿ ಕ್ಷಾರಸಮುದ್ರಮಭಿಪ್ರವಿಶತಿ || ೬||

ಭಾಗೀರಥೀಗದ್ಯಮ್

ಏವಂ ಮಾಲ್ಯವಚ್ಚಿಖರಾನ್ನಿಷ್ಟತನ್ತೀ ತತೋಽನುಪರತವೇಗಾ
ಕೇತುಮಾಲಮಭಿಚಕ್ಷುಃ ಪ್ರತೀಚ್ಯಾಂ ದಿಶಿ ಸರಿತ್ಪತಿಂ
ಪ್ರವಿಶತಿ || ೭||

ಭದ್ರಾ ಚೋತ್ತರತೋ ಮೇರುಶಿರಸೋ ನಿಪತಿತಾ ಗಿರಿಶಿಖರಾ-
ದ್ಗಿರಿಶಿಖರಮತಿಹಾಯ ಶ್ಲಜ್ಜವತಃ ಶ್ಲಜ್ಜಾದವಸ್ಯನ್ನಮಾನಾ
ಉತ್ತರಾಂಸ್ತು ಕುರೂನಭಿತ ಉದೀಚ್ಯಾಂ ದಿಶಿ ಜಲಧಿ-
ಮಭಿಪ್ರವಿಶತಿ || ೮||

ತಥೈವಾಲಕನನ್ನಾ ದಕ್ಷಿಣೇನ ಬ್ರಹ್ಮಸದನಾದ್ಯಹೂನಿ
ಗಿರಿಕೂಟಾನ್ಯತಿಕ್ರಮ್ಯ ಹೇಮಕೂಟಾದ್ವೈಮಕೂಟಾನ್ಯತಿ-
ರಭಸತರರಂಹಸಾ ಲುಠಯಂತೀ ಭಾರತಮಭಿವರ್ಷಂ ದಕ್ಷಿಣಸ್ಯಾಂ
ದಿಶಿ ಜಲಧಿಮಭಿಪ್ರವಿಶತಿ ಯಸ್ಯಾಂ ಸ್ನಾನಾರ್ಥಂ ಚಾಗಚ್ಛತಃ
ಪುಂಸಃ ಪದೇ ಪದೇಽಶ್ವಮೇಧರಾಜಸೂಯಾದೀನಾಂ ಫಲಂ ನ
ದುರ್ಲಭಮಿತಿ || ೯||

ಇತಿ ಶ್ರೀಮದ್ಭಾಗವತೇ ಪಂಚಮಸ್ಕಂದೇ ಸಪ್ತದಶೋಽಧ್ಯಾಯಾನ್ತರ್ಗತಂ
ಭಾಗೀರಥೀಗದ್ಯಂ ಸಮ್ಪೂರ್ಣಮ್ |